

आदेश

MAIL/FAX.

बिहार सरकार, गृह विभाग (आरक्षी शाखा) के संकल्प संख्या 10087 दिनांक 25.11.2019 द्वारा बिहार पुलिस मुख्यालय को संगठित किया गया है। इस संकल्प की कंडिका 4 में पुलिस मुख्यालय के अन्तर्गत कुल 14 प्रभाग बनाए गये हैं। संकल्प की कंडिका 3 (घ) के अनुसार प्रभागों के बीच कार्यों का वितरण पुलिस महानिदेशक के द्वारा किया जाना है।

उक्त संकल्प के निर्गत होते समय पुलिस मुख्यालय में 2 महानिदेशक, 9 अपर पुलिस महानिदेशक कोटि के पदाधिकारी पदस्थापित थे। वर्तमान में अपर पुलिस महानिदेशक कोटि के पदाधिकारियों की संख्या 18 है। अतः अपर पुलिस महानिदेशक कोटि के पदाधिकारियों के बीच नए सिरे से कार्यों का बंटवारा अपेक्षित है।

पुलिस मुख्यालय में प्रभागों की संख्या 14 रखते हुए पूर्व से कार्यरत अपर पुलिस महानिदेशक कोटि के पदाधिकारियों के कार्यों में संशोधन एवं नए पदस्थापित अपर पुलिस महानिदेशक कोटि के पदाधिकारियों के बीच कार्यों का बंटवारा निम्नांकित रूप से किया जाता है :-

क्र.	पदाधिकारी	आबंटित कार्य
1	अपर पुलिस महानिदेशक, कमजोर वर्ग	अपराध अनुसंधान विभाग के अन्तर्गत बच्चे एवं महिलाओं, ट्रांसजेन्डर पर अत्याचार, अल्पसंख्यक एवं अनुजाति/ अनु.जनजाति, वरिष्ठ नागरिक एवं ह्यूमन ट्रेफिकिंग से संबंधित मामले।
2	अपर पुलिस महानिदेशक, सुरक्षा	अति विशिष्ट/ राज्य में श्रेणीगत सुरक्षा प्राप्त महानुभावों की सुरक्षा संबंधी कार्य, माननीय मंत्रीगण, विधायिका, न्यायपालिका, कार्यपालिका की सुरक्षा मामले, गृह विभाग के संकल्प 3663 दिनांक 02.05.2017 के अनुरूप व्यक्तिगत सुरक्षा संबंधी मामले, माननीय सर्वोच्च न्यायालय के आदेश के आलोक में Witness Protection Scheme 2018 से संबंधित मामले, राज्य में BDDS प्रतिनियुक्ति संबंधित मामले, अधिसूचित Vital Installation की सुरक्षा, एवं विशेष सुरक्षा दल से जुड़े सभी कार्य।
3	अपर पुलिस महानिदेशक, विधि-व्यवस्था	राज्य में विधि-व्यवस्था संधारण एवं अपराध नियंत्रण, ऐसे मामले जिनसे विधि-व्यवस्था की स्थिति उत्पन्न हो सकती है, यथा साम्प्रदायिक घटनाएँ, पुलिस पर हमले, महिला अपराध, भू-विवाद एवं गंभीर अपराध आदि पर नियंत्रण एवं गिरफ्तारियों का अनुश्रवण, केन्द्र एवं राज्य सरकार के सभी आयोगों से संबंधित कार्य, निरीक्षण कार्य एवं Force Deployment.
4	अपर पुलिस महानिदेशक, मुख्यालय	कार्मिक एवं कल्याण, स्थापना, जन शिकायत, निगरानी, रक्षित कार्यालय, पुलिस परिवहन मुख्यालय, पुलिस मुख्यालय सुरक्षा, महानिदेशक नियंत्रण कक्ष, नवाचार एवं जन-संपर्क तथा चुनाव से जुड़े सभी कार्य, विधिक मामले।
5	अपर पुलिस महानिदेशक, बजट, अपील एवं कल्याण	बजट एवं लेखा तथा विधानंडलीय कार्य और अपील संबंधी सभी कार्य।
6	अपर पुलिस महानिदेशक, प्रोविजन	प्रोविजनिंग संबंधी सभी कार्य।




7	अपर पुलिस महानिदेशक, अभियान	विशेष कार्यबल एवं एल0डब्ल्यू0ई0 से जुड़े सभी कार्य तथा Telephone Interception संबंधी कार्य ।
8	अपर पुलिस महानिदेशक, आतंकवाद निरोधक दस्ता	आतंकवाद निरोधक दस्ता से जुड़े सभी कार्य ।

2. उक्त के अतिरिक्त पुलिस महानिरीक्षक, यातायात, बिहार यातायात से संबंधित सभी कार्य देखें तथा सीधे अधोहस्ताक्षरी को रिपोर्ट करेंगे।

उपरोक्त अनुसार पूर्व में आबंटित कार्य संशोधित समझे जायेंगे। विस्तृत कार्य बंटवारा का आदेश अलग से निर्गत किया जायेगा। आवश्यकतानुसार परिवर्तन एवं संशोधन आदेश निर्गत किया जायेगा।

यह आदेश तत्काल प्रभाव से लागू होगा।


23/6/2021
पुलिस महानिदेशक,
बिहार, पटना


ज्ञापांक एल0 2 / 52-05-01-2019/.....49.....

बिहार पुलिस मुख्यालय
(स्थापना एवं विधि प्रभाग)

पटना, दिनांक- 23-06-21

प्रतिलिपि:-

1. सभी पुलिस महानिदेशक कोटि के पदाधिकारियों को सूचनार्थ एवं आवश्यक क्रियार्थ।
2. सभी अपर पुलिस महानिदेशक कोटि के पदाधिकारियों को सूचनार्थ एवं आवश्यक क्रियार्थ।
3. सभी पुलिस महानिरीक्षक कोटि के पदाधिकारियों को सूचनार्थ एवं आवश्यक क्रियार्थ।
4. सभी पुलिस उप महानिरीक्षक कोटि के पदाधिकारियों को सूचनार्थ एवं आवश्यक क्रियार्थ।
5. सभी प्रशाखा पदाधिकारियों/पुलिस उपाधीक्षक, नियंत्रण कक्ष तथा रक्षित प्रशाखा/सहायक निदेशक, पुलिस मुख्यालय को सूचनार्थ एवं आवश्यक क्रियार्थ।
6. आई.टी. मैनेजर को पुलिस मुख्यालय के वेबसाईट पर अपलोड करने हेतु ।


23/6/2021
पुलिस महानिदेशक,
बिहार, पटना